

**DEĊIŻJONI TAL-KUNSILL****tal-21 ta' Ottubru 2014****dwar it-tnedija ta' skambju awtomatizzat ta' data fir-rigward ta' Data dwar ir-Registrazzjoni tal-Vetturi (VRD) f'Ċipru**

(2014/743/UE)

IL-KUNSILL TAL-UNJONI EWROPEA,

Wara li kkunsidra d-Deciżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-koperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali <sup>(1)</sup>, b'mod partikolari l-Artikolu 25 tagħha,

Wara li kkunsidra d-Deciżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deciżjoni 2008/615/ĠAI <sup>(2)</sup>, b'mod partikolari l-Artikolu 20 u l-Kapitolu 4 tal-Anness tagħha,

Billi:

- (1) Skont il-Protokoll dwar id-Dispożizzjonijiet Transitorji anness għat-Trattat dwar l-Unjoni Ewropea, għat-Trattat dwar il-Funzjonament tal-Unjoni Ewropea u għat-Trattat li jstabbilixxi l-Komunità Ewropea tal-Energija Atomika, l-effetti ġuridiċi tal-atti tal-istituzzjonijiet, il-korpi, l-uffiċċji u l-aġenziji tal-Unjoni adottati qabel id-dhul fis-seħh tat-Trattat ta' Lisbona huma ppreservati sakemm dawk l-atti jiġu rrevokati, annullati jew emendati fl-implimentazzjoni tat-Trattati.
- (2) Għaldaqstant, l-Artikolu 25 tad-Deciżjoni 2008/615/ĠAI huwa applikabbli u l-Kunsill għandu jiddeciedi b'mod unanimu jekk l-Istati Membri implimentawx id-dispożizzjonijiet tal-Kapitolu 6 ta' dik id-Deciżjoni.
- (3) L-Artikolu 20 tad-Deciżjoni 2008/616/ĠAI jipprevedi li d-deciżjonijiet imsemmija fl-Artikolu 25(2) tad-Deciżjoni 2008/615/ĠAI għandhom jittiehdu abbażi ta' rapport ta' evalwazzjoni bbażat fuq kwestjonarju. Fir-rigward tal-iskambju awtomatizzat tad-data skont il-Kapitolu 2 tad-Deciżjoni 2008/615/ĠAI, ir-rapport ta' evalwazzjoni għandu jkun ibbażat ukoll fuq żjara ta' evalwazzjoni u prova pilota.
- (4) Skont l-Kapitolu 4, il-punt 1.1, tal-Anness tad-Deciżjoni 2008/616/ĠAI, il-kwestjonarju mfassal mill-Grupp ta' Hidma rilevanti tal-Kunsill jikkoncerna kull wiehed mill-iskambji awtomatizzati tad-data u għandu jitwiegeb minn Stat Membru hekk kif huwa jqis li huwa jissodisfa l-prerekwiżiti għall-kondiviżjoni tad-data fil-kategorija rilevanti ta' data.
- (5) Ċipru lesta l-kwestjonarju dwar il-protezzjoni tad-data u l-kwestjonarju dwar id-Data dwar ir-Registrazzjoni tal-Vetturi (VRD).
- (6) Ċipru wettaq b'suċċess prova pilota mal-Pajjiżi l-Baxxi.
- (7) Saret żjara ta' evalwazzjoni f'Ċipru u sar rapport dwar iż-żjara ta' evalwazzjoni mill-grupp ta' evalwazzjoni Olandiż/Rumen u ntbaġħat lill-Grupp ta' Hidma rilevanti tal-Kunsill.
- (8) Ġie pprezentat lill-Kunsill rapport ta' evalwazzjoni ġenerali, li jagħti sintesi tar-riżultati tal-kwestjonarju, iż-żjara ta' evalwazzjoni u l-prova pilota li jikkoncernaw il-VRD,

ADOTTA DIN ID-DEĊIŻJONI:

*Artikolu 1*

Għall-finijiet ta' tiftix awtomatizzat ta' data dwar ir-registrazzjoni tal-vetturi (VRD), Ċipru implimenta b'mod shih id-dispożizzjonijiet ġenerali dwar il-protezzjoni tad-data tal-Kapitolu 6 tad-Deciżjoni 2008/615/ĠAI u huwa intitolat li jirċievi u jipprovdi data personali skont l-Artikolu 12 ta' dik id-Deciżjoni mill-jum tad-dhul fis-seħh ta' din id-Deciżjoni.

<sup>(1)</sup> ĠUL 210, 6.8.2008, p. 1.

<sup>(2)</sup> ĠUL 210, 6.8.2008, p. 12.

*Artikolu 2*

Din id-Deciżjoni għandha tidhol fis-seħħ fil-jum tal-adozzjoni tagħha.

Magħmul fil-Lussemburgu, il-21 ta' Ottubru 2014.

*Għall-Kunsill*

*Il-President*

S. GOZI

---